



ኢድነት ኤርትራውያን ንፍትሒ፣ ብደረጃ ሃገር ብሪጣንያ ዝካየዱ ዓብይ ኣካል ኣቕሙ

ዝኸበርኩንን ዝኸበርኩምን ደቂ ሃገርና፣ ከምቲ ኣቐዲምና ብመራኽቢ ብዙኃን ገለጽናዮ ዝኸበርና፣ ብቀዳም ዕለት 25 መጋቢት 2017 ኣብ ከተማ ሎንዶን ተኣኪብና፣ 14 ዝኣባላታ፣ ብደረጃ ሃገር ብሪጣንያ እትነጥፍ ኮሚቴ ኢድነት ኣቐምና ኣለና። ዛገ ዓባይ ኮሚቴ ዚኣ ኬቐመ፣ ካብ ዝተፈላለዩ ከተማታት ሃገር ብሪጣንያ ዝተወከሉ ኣባላት ናይተን ንኡሳን ኮሚቴታት ተረኺቦም ኔርዎ። ኮሚቴ ኢድነት ኤርትራውያን ዓባይ ብሪጣንያ ኣብ ዝተመሥረተትሉ ኣኼባ፣ ብዘይካ እቶም ኣባላት ኮሚቴታት፣ ዓብይቲ ዓድን፣ ውልቀ-ዜጋታትን፣ ኣባላት ዝተፈላለዩ ውድባትን እውን ተረኺቦም ኔርዎ። ኣኼባታት፣ ዛገ ኣዳሰ ኮሚቴ፣ ሃናጺ ምክርታትን ርእይቶታትን ለጊሶም ብኣጎሰን ብውዕዕ መንፈስን፣ ንኢድነትን ንድሕነት ንክብረትን ኤርትራውያን ክትሠርሕ መሪቐም ልኢኹምዎ ኣለዉ። ክቡር ዲያቆን ዮሐንስ ገብረሕይወት እውን ካብ ከተማ ማንቸስተር ተጓዲዞም ተሳቲፎም፣ ምክርምን ቡራኬአምን ለጊሶም ኢዮም። ካብ ውልቀ-ሰባትን ካብ ጉጅለታትን ዝመጽኡና ናይ ዮሃና መልእክታት እውን ነይሩ ኢዮ። ንኩልኻትኩም ዝለዓለ ምስጋና ነቐርብ።

እዛ ቆይማ ዘላ ዓባይ ኮሚቴ ምስ ኩላተን ንኡሳን ኮሚቴታት ብቐረባ እናተራዳድኤትን ኣናሠርሖትን ኮቲ ኮሚቴ ኢድነት ኤርትራውያን ንፍትሒ ከተማ ለንደን ኣቐዲማ ዝኣመመቶ ዕዮታት፣ ቀዳምነታቶም፣ ሠሪዓ መዳባት ዕዮ ኣውጺኡ፣ ድሮ ሰባት መዘዛ፣ ሥራሓት ክትጅምር ተዋዲዳ ኣላ። ተወሳኺ መደባት እንተ ኣድለዩዎን፣ ኣድሽ ገምጋም ጌራ፣ ክትፍጽሞ ኢያ። ኩሉ እትገብሮ መደባት ዕዮ፣ ንሕዝቢ ክትነግርን ክተመርቕን ድማ ኢያ።

ብድሕሪቲ ዘካየድናዮ ሕዝባዊ ኣኼባ፣ ኣባላት ኮሚቴ ተኣኪብና፣ ዝተፈላለዩ ሓላፍነት ሥራሕ ተማቐልና፣ ዝተዋህበና ዕማም ንምትግባር ኣብ ውሳኔ በጺሕና ኣለና። ኮሚቴና፣ ኣቦ መንበርን፣ ምክትል ኣቦ መንበርን፣ ጸሓፍን፣ ታሓዚ ሕሳብን፣ መሪጻ መዘዛቶም ኣላ።

ኣብ ልዕሊኡ ድማ፣ ካልእ ብሕጊ ተመዝጊባ፣ ብዓለም ለኽ ደተጃ ከም ጽላል ኳይና እተገልግለና ኣካል ኣቐምና ኣለና። ሓላፍነታ ከኣ ብዓለም-ለኻዊ ደረጃ ዜሥርሕ ሕጊ ክተጸፍፍን ዛገ ናይ ዓባይ ብሪጣንያ ኮሚቴን፣ ኣብ ካልኣት ሃገራት ንዘለዎን፣ ወይውን ብሕጂ ንዘቐማን ኮሚቴ ኢድነት፣ ሓቕፋ ብሕግን ግሉጽነትን ክትሠርሕን ክተሥርሕን ዝብል ኢዮ።

ኮሚቴና ኣብ ኣጲር ግዜ ዝፍጸሙን ኣብ ዝተናውሑ ዝሥርሑን መደባ ኣንጺጸ ኣላ። እተን ሕጂ ኣብ ዝኣጸረ ግዜ ክንጅምረን ብቐድሚት ሠሪዕናዮን ዘለና መደባት፣ እዘን ዝሰዕባ ኢዮን።

1. ኣብ ሞንጎ ኤርትራውያን ስኒትን ፍቕርን መታን ክነግሥ፣ ኣብ ሕብረተሰብና ዕርቅን ምትእምማንን ዝፍጠረሉ ንዋፈታት ክትፍጽም እያ። ምስ ኩላቶም ደለይቲ ፍትሒ ዝኾኑ፣ ፖለቲካውያን ውድባትን፣ በርጌሳውያን ማሕበራትን፣ ጉጅለታትን ብምርኻብ፣ ዝተሓባበሩሉ መገዲ ክትድህስስ ኢያ። ብእኡ ኣቢልካ ድማ፣ ዓለምለኻዊ ናይ ኤርትራውያን ምትእኽኻብ ክፍጠር ድፍኢት ክንገብር ኣደ ጉጅለ መዘዛ ኣላ።
2. ኣብ ሃገር ብሪጣንያ ዝካብሩ፣ ገለ ምሁራንን ምኩራትን ደቂ ሃገርና ኣኪብና፣ ኩነታት ኤርትራውያን ኣዕሚቐ ዘረድኡ፣ ብመጽናዕቲ ዝተሰነዩ መወከሲ ዝኸውን ሰነድ ክንቅርብውን ሰባት ተመዲሶሙሉ ኣሎና።



3. ኮሚቴና፣ ነዚ ኣብ ልዕሊ ኤርትራውያን ዝወርድ ዘሎ ኣዘዩ ዝኸፍኤ በደላት፣ ናብ ዝምልከቶም ኣክላላት ክተብጽሑ፣ ዝቃለሉ መገዲ ኣብ ምድህሳስ ከኣ ክትነጥፍ ኢያ። በዚ መሠረት፣ ጸገማት ኤርትራውያን ንምቅላልን፣ መሰላትና ንምሕላውን፣ ብዝለዓለን ዝተወሃሃደን ድምጺ ኩነታት ሕዝብናን ሃገርናን ንዝምልከቶም መንግሥትውያንን ዘይመንግሥታውያንን ኣካላት ክተሰምዕ ኢያ። ነዚ ዕማምዚ እተካዩድ ጉጅለ መዲብና ኣለና።
4. ንኤርትራውያን ዝወሃቦም ዘሎ ማሕበረሰብአዊ ኣገልግሎት ብዝተወሃሃደን ብዝሓሸን ደረጃ መታን ክሳለፍ፣ ኮሚቴና ኣቃልቦ ጌራትሉ፣ ኣብዚ መዳይዚ ዝሰረሐ ሰባት ድማ መዚዛትሉ ኣላ። ነተን ድሮ ቆይመን ኣገልግሎት ዝህባ ዘለዎ ማሕበረሰባት ከነተባብዕን ክንሕግዝን ኣብ ከባቢታትና ማሕበረሰብ እንተዘይ ሃልዩ ድማ ኣብ ከባቢታትና ሓደስቲ ኣቕምና፣ ሓድነትና ክነደልድል፣ ጸገማትና ክነቃልል፣ ምስ ዝምልከቶም ኣካላት ብዝለዓለ ደረጃ ክንዋሳእ፣ ዝሓሸ ኣገልግሎት ድማ ክንረክብ ክንጽዕር ኢና። መጀምርታ ግን ግቡእ መጽናዕቲ ስለዘድሊ፣ እታ ተመዚዛ ዘላ ጉጅለ፣ ብመጽናዕቲ ክትጅምር ኢያ።

ነዚ ሕዝናዮ ዘለና ውጥን ንምትግባር ብዙሕ ጸዕርን ክእለትን ከም ዘድልዮ ኩላትና ንፈልጥ ኢና። ስለዚ ናይ ሕዝቢ ተሳታፊነት ብዝዓዘዘ ዓቕን ኬድልዮና ኢያ። በዚ መሠረት፣ ነቶም ኣብ ሃገር ዓባይ ብሪጣንያ እትርከቡን ኣብ ካልኣት ሃገርት ዘለኹምን ኤርትራውያን ኣሓትናን ኣሕዋትናን እዚ ዚሰዕብ መጸዋዕታ ነቕርብ።

ሀ. ንኩልኻትኩም ኤርትራውያን፣ በብዓቕምኹም፣ ብፍልጠትኩም፣ ብጉልበትኩም፣ ብገንዘብኩም ክትድግፉን ክትሳተፉን ብትሕትና ንኣትት። እዚ ኮሚቴና ጀሚራቶ ዘላ ዕማም፣ ጉዳይ ኩላትና ስለዝኾነ፣ ነፍሲወከፍ ኤርትራዊ እጅመ ኬበርክተሉ ይግባእ። ከም እትፈልጡዎ፣ ኮሚቴና ክሳዕ ሕጂ፣ ብዘይ ንዋታዊ ሓገዝ፣ ብውልቀ ተገዳስነት ኣባላታ እያ ክትሠርሕ ጸኒሓ። እንተኾነ ግን፣ ኣብ ቅድሚና ዘሎ ዕማማት ሰፊሕ ከም ምዃኑ መጠን፣ ኮሚቴ ሓድነት፣ ብዙሓት ትጉሃት ሰባት ኬድልዮዎ እዮም። ብተወሳኺ፣ እኹል ገንዘብ እንተረኹብና፣ ደሞዝ ተሰለዑሉ፣ ንጉዳይ ሓድነት ኤርትራውያን ዝሠርሕ ሰብ ክንቆጽር መደብ ኣለና። ሓደ ቀዋሚ ሰብ እንተ ተመዲብሉ፣ ነቲ ኣውጺእናዮ ዘለና መደባት ብቐረባ ምተወሃሃደ፣ እቲ ዕማም ድማ ቀልጠፉ ምተሳለጠ ነይሩ። እዚ ሓሳብዚ ኣብ ልብናኳ እንተነበረ፣ ኣኹበኛታት ደጋጊሞም ኣቕሪቦምዎ፣ እጃሞም ኬበርክቱ እዉን ቅሩባት ከምዝኾኑ ገሊጾም ኢዮም። ኣብ ቀርባ እዋን ገንዘብ ዝዋጽኣሉ ኣገባብ ናብ ሕዝቢ ክነቕርብ ኢና።

ለ. እቶም ብሕዝቢ ዝተመርጹ ኮሚቴ ዘዩቕምኩም ኤርትራውያን ኣሓትናን ኣሕዋትናን፣ ብዝከኣለኩም መጠን ብሕዝቢ ዝተመርጹ፣ ተሓታትነትን ግሉጽነትን ዘለዎ ኣካል ኣቕምኩም፣ ንሓድነትን ንድሕነትን ሕዝብና ክትጽዕሩ ብትሕትና ንላበወኩም። ፋሕ ኢሉ ዝተበተኑ፣ እሞ ድማ ውሑድ ዝቐጽሩ ሕዝቢ፣ ክጠፍእ እምበር ክለምዕ ኣይክእልን ኢዩ። ነዚ ፈሊጥና፣ ኩላትና ደቂ ኤርትራ፣ ብሓደ ኳንና መገዲ ድሕነት ንኺድ። ኩላትና ኤርትራውያን ኣብ ዘዘለናዮ እንተ ተጥርኒፍና፣ ብቕንዕና ድማ ምእንቲ ሕዝቢ እንተ ሠሪሕና፣ ሓደ ዓለምለኻዊ ኣካል ኣቕምና፣ ንሕዝብና ክነድሕን ንክእል ኢና።

ኣብዚ ዘለናዮ ዘመን ኣፈርክቡ፣ ኤርትራዊ ዜጋ ኣብ ዘሎ ሃልዩ፣ ከፊሉዎ ኣብዘለሉ እዋን፣ ኩላትና ኤርትራውያን ኣብ ዘዘለናዮ ተኣኻኺብና፣ ሕዝብና ነድሕን፣ ክብረትና ንምለሰ፣ ዝዓበናን ዝነእሰናን፣ ዝተወደብናን ዘይተወደብናን፣ ኩላትና ብህጹጽ ንታኣኻኸበሉ መገዲ ክንምህዝ ኣለና። ምስ ተኣኻኸብና፣ ኩሉ እቲ ክንበጽሖ እንደሊ ዘለና ሠናይ ዝኾነ ነገራት ክንጭብጦ ኢና። ሓድነት ሓይሊ ኢዩ። ምብትታን ግን መገዲ ዋፍኣት ስለ ዚኾነ፣ ዘለና ኡንኮ ኣማራጺ፣ ብሓንሳብ ተጣሚርና ምምራሽ ጥራይ ኢዩ። ስለዚ ኩላትና ብሕዝባዊ ተሳትፎን፣ ብሕጋዊ ኣገባብን፣ ግሉጽ ኣሠራርሓን፣ እንተ ተንቀሳቂሰና፣ ካብዛ ዘመን ኣፈርክቡ ክንገላገል ንክእል ኢና።



ኣብ መወዳእታ ነቶም ኮሚቴ ሕድነት ሥርሓ ክተሳልጥ ክሕግዙዎ ዝጸንሑ ሰባት ዓበይቶም ንኣሸቱኦም፣ ቡብውልቆም ይኹን ብጉጅሉ፣ ክነምሰግኖም ንደሊ። ንዝመጽእ ድማ ሓገዞምን ሓልዮቶምን ከየጉድሉልና ብትሕትና ንላብዎም።

ለቡ፣ ቁሩብ ከተማታት፣ ብዝተፋላለዩ ምክንያታት፣ ኣብዚ ሓድሽ ኮሚቴ ክሳተፉ ኣይከኣላን፣ ኣብ ዝሓጸረ ግዜ ወክልተን ክሕውሳ መደብ ኣሎና። ንእግረ መገድና ንኣኼበኛታት ዕዘስ ተሳትፎ ክንዲ ዜርእዩ፣ ክነምሰግኖም እንደሊ።

ኣሕዋትኩም፣ ኮሚቴ ሓድነት ኤርትራውያን ንፍትሒ - ዓባይ ብሪጣንያ
ሚያዝያ 2017 ዓ.ም.ፈ.